

शासकीय निवासी शाळांमध्ये तात्पुरत्या स्वरूपात
तासिका तत्वावर नियुक्त केलेल्या शिक्षकांच्या
तासिका दरात/मानधनात वाढ करण्याबाबत

महाराष्ट्र शासन
सामाजिक न्याय व विशेष साह्य विभाग
शासन निर्णय क्र.सकआ २०१८/ प्र.क्र.१६७/आस्था-२
मंत्रालय, मुंबई ४०० ०३२.
दिनांक : २९.०५.२०१९

- वाचा :** (१) शासन निर्णय क्र. सकआ/प्र.क्र. ३०५/२०१३/आस्था-२, दि. ३०.११.२०१३.
(२) आदिवासी विकास विभाग शासन निर्णय क्र. शाआशा २०१७/प्र.क्र.१७०/का-३१,
दि.७.६.२०१७
(३) आयुक्त, समाज कल्याण, पुणे यांचे पत्र क्र.सकआ/ तासिका/निवासी शाळा/
शिक्षण/२०१७-१८/२८७३, दि.११.१०.२०१७

प्रस्तावना :

सामाजिक न्याय विभागा मार्फत अनुसूचित जातीच्या मुला-मुलींकरीता १०० निवासी शाळा सुरु करण्यास दि.१/६/२०१३ अन्वये मान्यता देण्यात आलेली आहे. तसेच त्यासाठी लागणारी १९८० नवीन पदे शासन आदेश दि.१३/४/२०११ अन्वये उच्चस्तर समितीच्या मान्यतेने निर्माण करण्यात आलेली आहेत. या निवासी शाळेमध्ये शिक्षक उपलब्ध नसल्याने प्रवेशित मुलांचे नुकसान होऊ नये म्हणून शालेय शिक्षण विभागाच्या दि.२७/११/२००६ च्या तरतूदीनुसार नियमित शिक्षक नियुक्त होईपर्यंत या विभागाच्या दि. ३०.११.२०१३ च्या शासन निर्णयान्वये तासिका तत्वावर १८२ शिक्षकांची तासिका तत्वावर तात्पुरत्या स्वरूपात प्रति घड्याळी तास रु.५४/ मानधनावर नेमणुक करण्यास मान्यता देण्यात आली आहे.

सद्यस्थितीत एकूण १०० शाळांपैकी ८४ शाळा सुरू आहेत त्यामध्ये ३५४ भरलेली असून (इयत्ता ६ वी ८ वी) ५२ पदे आणि (इ. ९ वी ते १० वी) १०२ अशी एकूण १५४ पदे रिक्त आहेत. परंतु रु. ५४/- हे मानधन अत्यल्प असल्याने शिक्षक उपलब्ध होण्यास अडचणी निर्माण होत आहेत. त्याबाबत आदिवासी विकास विभागाने दि. ७.४.२०१७ च्या शासन निर्णयान्वये त्या विभागाच्या शासकीय आश्रमशाळा व कनिष्ठ महाविद्यालयातील घड्याळी तासिका तत्वावर कार्यरत असलेल्या शिक्षकांच्या तासिका तत्वाच्या मानधनात वाढ केलेली आहे. त्याअनुषंगाने सामाजिक न्याय विभागातर्गत शासकीय निवासी शाळेतील तासिका तत्वावरील शिक्षकांना आदिवासी विकास विभागाच्या शासन निर्णयाच्या धर्तीवर वाढीव मानधन देण्याची बाब शासनाच्या विचाराधीन होती.

शासन निर्णय :

उपरोक्त वस्तुस्थिती विचारात घेऊन सामाजिक न्याय विभागातर्गत शासकीय निवासी शाळेतील तासिका तत्वावरील शिक्षकांच्या तासिका दरात पुढीलप्रमाणे वाढ करण्याचा निर्णय शासनाने घेतला आहे.

पदनाम	अर्हता	वाढीव मानधन (प्रति घडयाळी तास) रुपये
माध्यमिक इतर शिक्षक	पूर्ण अर्हता धारक	१४०/-
	अपूर्ण अर्हता धारक	१२५/-
प्राथमिक इतर शिक्षक	प्रशिक्षित	१२५/-
	अप्रशिक्षित	११५/-

- सदर शिक्षकांच्या मानधनासाठी येणारा खर्च संबंधित लेखाशिर्षाखाली मंजूर अनुदानातून भागविण्यात यावा.
- तसेच प्रस्तुत प्रकरणी संदर्भाधीन शासन निर्णय दि. ३०.११.२०१३. मधील इतर तरतुदी जशाच्या तशा लागू राहतील.
- प्रस्तुत शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०५२९१६१४४३६८२२ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ज्ञा. ल. सुळ)
सहसचिव, महाराष्ट्र शासन

प्रत,

१. प्रधान सचिव (वित्त), मंत्रालय, मुंबई
२. आयुक्त, समाजकल्याण, पुणे
३. सर्व विभागीय आयुक्त, समाजकल्याण
४. सर्व सहाय्यक आयुक्त, समाजकल्याण
५. महालेखापाल (लेखा व अनुज्ञेयता/ लेखा परिक्षा) महाराष्ट्र राज्य १/२ मुंबई/नागपूर
६. सर्व जिल्हा कोषागार अधिकारी,
आस्था-२ निवडनस्ती.